

१९९३ मध्ये आलेल्या भूकंपामुळे बाधित झालेल्या मौ.जेवळी ता. लोहारा, या उस्मानाबाद जिल्ह्यातील भूकंपग्रस्त गावांचे पुनर्वसनाकरिता शासनाने संपादित केलेल्या जमिनीच्या भूधारकांना भूसंपादन अधिनियम, १८९४ मधील कलम -१८ च्या प्रकरणी एल.ए.आर. क्र. ५४०, ५३७,८७३/२००५ मध्ये मा. दिवाणी न्यायालयाने दिलेल्या आदेशान्वये वाढीव मोबदल्याची रक्कम मंजूर करणेबाबत.

(२२४५- सहायक अनुदाने)

महाराष्ट्र शासन

महसूल व वन विभाग (मदत व पुनर्वसन)

शासन निर्णय क्रमांक : आव्यप्र-२०१९/प्र.क्र.११/आव्यप्र-२,

मंत्रालय, मुंबई-४०० ०३२,

दिनांक : १५ जून, २०१९

- संदर्भ-** १) शासन निर्णय, महसूल व वन विभाग (मदत व पुनर्वसन) क्रमांक:आव्यप्र-२०१६/ प्र.क्र.३६/आव्यप्र-२, दि.२७ एप्रिल, २०१६.
- २) वित्त विभागाचे शासन परिपत्रक क्रमांक:न्याखभ-२०१५/प्र.क्र.१३१/अर्थ-२, दि.०३ जून, २०१५.
- ३) विभागीय आयुक्त, औरंगाबाद यांचे आदेश क्र.जा.क्र.२०१६/ पुनर्वसन/ न्या.प्र./ प्र.क्र.८१, दि. २५.०१.२०१९. रोजी निर्गमित केलेले आदेश.

प्रस्तावना :

सन १९९३ च्या भूकंपामुळे बाधित झालेल्या मौ.जेवळी,ता.लोहारा,जि.उस्मानाबाद या गावाचे नवीन गावठाण पुनर्वसनासाठी शासनाने श्री.अण्णप्पा श्रीमंत बिराजदार,श्रीमती गजराबाई महादेव कलशेट्टी व श्री. दामोदर मुकिंदा दंडगुले, रा. जेवळी, ता.लोहारा, जि.उस्मानाबाद (अनुक्रमे LAR No. ५४०,५३७,८७३/२००५) या भूधारकांची जमीन संपादित केली होती. त्याकरिता त्यांना भूसंपादन अधिनियम १८९४ मधील कलम ११ अनुसार वाढीव मोबदला अदा करण्यात आला होता.मात्र या मोबदल्याची रक्कम मान्य न झाल्याने भूधारकांनी मा.दिवाणी न्यायालय येथे दावा दाखल केला. मा.दिवाणी न्यायालयाने भूधारकांना सुधारीत दराने मोबदल्याची रक्कम देण्याचे दि. २६.०४.२०१० अन्वये आदेश दिले आहेत. याप्रकरणी विधि व न्याय विभाग, औरंगाबाद यांचे अभिप्रायानुसार मा.उच्च न्यायालयात प्रथम अपील क्र.१५६५/२०१८ व इतर सिव्हिल ॲप्लीकेशन क्र.१९०९/२०१८ व इतर सन २०१८ मध्ये दाखल करण्यात आले. सदर प्रथम अपील

मा.उच्च न्यायालयाने दि. ०४.०९.२०१८ रोजीच्या आदेशान्वये फेटाळले आहे. विभागीय आयुक्त, औरंगाबाद यांचेमार्फत दि.२५.०९.२०१९ रोजी रु. ५७,५५,६२९/- एवढ्या निधीची मागणी शासन स्तरावर केली आहे. या प्रकरणात मौ.जेवळी ता. लोहारा, या उस्मानाबाद जिल्ह्यातील संपादीत करण्यात आलेल्या जमिनीचा, भूसंपादन अधिनियम, १८९४ मधील कलम १८ खाली वाढीव मोबदला मंजूर करण्याची बाब शासनाच्या विचाराधीन होती.

शासन निर्णय :

सन १९९३ मध्ये आलेल्या भूकंपामुळे बाधित झालेल्या मौ.जेवळी,ता.लोहारा या उस्मानाबाद जिल्ह्यातील गावाच्या पुनर्वसनाकरिता शासनाने संपादित केलेल्या जमिनीचे भूधारक श्री. अण्णप्पा श्रीमंत बिराजदार,श्रीमती गजराबाई महादेव कलशेट्टी व श्री. दामोदर मुर्किदा दंडगुले यांना भूसंपादन अधिनियम १८९४ चे कलम १८ अन्वये मा.दिवाणी न्यायालय यांचे निर्णयानुसार वाढीव मोबदला म्हणून एकूण रक्कम रु. ५७,५५,६२९/- (अक्षरी रुपये सत्तावन्न लक्ष पंचावन्न हजार सहाशे एकवीस फक्त) मंजूर करण्यास या शासन निर्णयाद्वारे मंजूरी देत आहे.

तथापि प्रस्तुत प्रकरणात मा. उच्च न्यायालयात अपील दाखल करण्यासाठी झालेल्या विलंबास जबाबदार अधिकारी/कर्मचा-यांवर शिस्तभंगाची कार्यवाही करण्याच्या व विलंब कालावधीच्या व्याजाची रक्कम संबंधितांकडून वसूल करण्याच्या अटीच्या अधीन राहून तसेच वाढीव मोबदल्याची एकूण प्रकरणे किती, त्यानुसार होणारी मोबदल्याची रक्कम किती,किती प्रकरणांमध्ये वाढीव मोबदला देण्यात आला, त्यानुसार खर्च झालेली रक्कम किती,सध्या प्रलंबित प्रकरणे किती व त्यानुसार शासनावर येणारे संभाव्य दायित्व किती,मा.न्यायालयाने दि. २६.०४.२०१० रोजी वाढीव मोबदल्याबाबत आदेश देऊनही मोबदला देण्यास इतका विलंब का होत आहे इ. सर्व मुद्यांवर सविस्तर माहिती त्वरीत शासनास सादर करण्याच्या अटीच्या अधीन राहून रु. ५७,५५,६२९/- निधीचे वितरण करण्यात येत आहे. याबाबत विभागीय आयुक्त, औरंगाबाद यांनी आवश्यक ती कार्यवाही करून त्याबाबतचा अनुपालन अहवाल त्वरीत शासनास सादर करावा.

याबाबतीत होणारा खर्च हा “मागणी क्रमांक सी-६, मुख्य लेखाशिर्ष २२४५-नैसर्गिक आपत्तीच्या निवारणसाठी सहाय्य,०६-भुकंप,१०१-अनुग्रह सहाय्य (९२)-राज्य आपत्ती प्रतिसाद निधीच्या मानकाव्यतिरिक्त खर्च (९२) (०१) भुकंपग्रस्तांसाठी सहाय्य ३१, सहाय्यक अनुदाने (वेतनेतर) (२२४५ २४८१)”या लेखाशीर्षाखाली खर्ची टाकण्यात यावा.

हा निधी ज्या प्रयोजनासाठी वर्ग करण्यात आला आहे, त्याच प्रयोजनासाठी त्याचा वापर होत आहे याची विभागीय आयुक्त, औरंगाबाद यांनी खातरजमा करावी. ज्या प्रयोजनासाठी निधी

वितरीत करण्यात आला आहे त्याबाबतची माहिती विभागीय आयुक्त, औरंगाबाद यांनी या विभागाकडे मासिक खर्चाचा अहवालासोबत सादर करावी. निधीच्या वाटपाचे लेखे, अभिलेखे/ नोंदवहया विहित कार्यपद्धतीनुसार अनुदान आहरित व वितरीत करणा-या कार्यालयाच्या स्तरावर अदययावत ठेवण्यात यावे. त्याचप्रमाणे होणा-या प्रत्यक्ष खर्चाचे पत्र पुढील महिन्याच्या १० तारखेपर्यंत विभागीय आयुक्त, औरंगाबाद यांनी एकत्रितपणे महसूल व वन विभागास (कार्यासन म-११) न चुकता सादर करावी. झालेल्या खर्चाची महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे प्रमाणपत्र या विभागाकडे तात्काळ सादर करावे. तसेच कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही याची दक्षता घ्यावी व हा खर्च तात्काळ करण्यात यावा. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

नियंत्रक अधिका-यांनी अनुदान वाटपाची एक प्रत सचिव (मदत व पुनर्वसन) यांना न चुकता सादर करावी. आहरण व संवितरण अधिका-यांनी कोषागार / उपकोषागार यांच्याकडे पाठविण्यात येणा-या बिला-सोबत जोडल्या जाणा-या संगणक चिठ्ठीमध्ये गौण / उपशिर्षाच्या "संगणक यंत्र" संकेतांकाचा न चुकता उल्लेख करावा, असे आदेश कृपया संबंधित अधिका-यांना नियंत्रण अधिका-यांनी दयावेत. तसेच कोषागारातून / उपकोषागारातून आहरित केलेल्या रकमेचा अहवाल शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०६१८१५१९११९७१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं. प्र. मेळेकर)

कार्यासन अधिकारी, महाराष्ट्र शासन

प्रति,

१. विभागीय आयुक्त, औरंगाबाद विभाग, औरंगाबाद
२. जिल्हाधिकारी, उस्मानाबाद
३. भूसंपादन अधिकारी तथा उप विभागीय अधिकारी, उमरगा, जिल्हा उस्मानाबाद.

४. कोषागार अधिकारी, उस्मानाबाद
५. महालेखापाल १/२ (लेखा व अनुज्ञेयता /लेखा परिक्षण) महाराष्ट्र राज्य, मुंबई/नागपुर
(प्रत्येकी ३ प्रती)
६. अवर सचिव/कार्यासन अधिकारी, (ब-१/म-११/पीएसी/पीएसी-१ कार्यासने) महसूल व
वन विभाग, मंत्रालय, मुंबई.
७. निवड नस्ती, आव्यप्र-२.